



PARLAMENT EWROPEW

2009 - 2014

Kumitat għal-Libertajiet Ċivili, il-Ġustizzja u l-Intern

2012/2199(DEC)

1.3.2013

OPINJONI

tal-Kumitat għal-Libertajiet Ċivili, il-Ġustizzja u l-Intern

għall-Kumitat għall-Kontroll tal-Baġit

dwar il-kwittanza għall-implimentazzjoni tal-baġit tal-Kulleġġ Ewropew tal-Pulizija għas-sena finanzjarja 2011
(C7-0262/2012 – 2012/2199(DEC))

Rapporteur: Georgios Papanikolaou

PA_NonLeg

SUGĠERIMENTI

Il-Kumitat għal-Libertajiet Ċivili, il-Ġustizzja u l-Intern jistieden lill-Kumitat għall-Kontroll tal-Baġit, bħala l-kumitat responsabbli, biex jinkorpora s-suggerimenti li ġejjin fil-mozzjoni għal riżoluzzjoni tiegħu:

1. Jilqa' l-konkluzjonijiet tal-Qorti tal-Awdituri li l-kontijiet annwali tas-CEPOL jipprezentaw b'mod ġust, fl-aspetti materjali kollha, il-pożizzjoni finanzjarja tiegħu fil-31 ta' Diċembru 2011 u r-riżultati tal-operazzjonijiet tiegħu u tal-likwidità tiegħu għas-sena li ntemmet, u li t-tranzazzjonijiet sottostanti tal-kontijiet annwali tas-CEPOL għas-sena finanzjarja 2011 huma legali u regolari fl-aspetti materjali kollha;
2. Jiehu nota li l-baġit tas-CEPOL ammonta għal EUR 8 341 000 għas-sena finanzjarja 2011 u li s-CEPOL huwa totalment iffinanzjat mill-baġit tal-Unjoni; jinnota wkoll li fl-2011, is-CEPOL impenja 96,74 % tal-appropriazzjonijiet riċevuti, u li dan il-perċentwal jirrappreżenta tnaqqis żgħir meta mqabbel mal-2010 (99,56 %); josserva madankollu zieda sostanzjali minn 59,12 % għal 75,21 % f'termini ta' impenji mhallsa bejn l-2010 u l-2011; jirrikonoxxi l-isforzi tas-CEPOL biex itejjeb il-proċess ta' bbaġitjar u tal-impenji;
3. Jilqa' l-progress ġenerali fil-ġestjoni finanzjarja li s-CEPOL kiseb f'dawn l-aħħar snin u jhegġegħ lis-CEPOL jibqa' għaddej b'dan il-mod u jindirizza n-nuqqasijiet rapportati b'mod f'waqt u kif suppost; f'dan il-kuntest jinnota d-dgħufijiet fl-ippjanar tal-baġit, b'mod partikolari fir-rigward tal-livell għoli ta' riporti u trasferimenti, kif ukoll rigward it-trasparenza fil-proċeduri ta' reklutaġġ kif indikat fl-opinjoni tal-Qorti tal-Awdituri fir-risposta tas-CEPOL;
4. Ifahħar l-isforzi tas-CEPOL biex jissimplifika u jtejjeb l-effiċjenza tal-Governanza tiegħu, pereżempju permezz tal-implimentazzjoni ta' miżuri biex jiġu xolti kumitati kif ukoll it-tqassis tal-għadd ta' laqgħat annwali tal-Bordijiet ta' Tmexxija, li issa għandhom jiffokaw essenzjalment fuq it-tfassil tal-politika u t-teħid tad-deċiżjonijiet fil-livell strateġiku u fit-tul;
5. Ifahħar l-isforzi tas-CEPOL biex itejjeb il-prestazzjoni tiegħu mingħajr zieda fil-baġit, u r-riżultati miksuba; jifraħlu, barra minn hekk, talli ha azzjoni b'mod komprensiv fir-rigward tar-rekwiziti tal-Parlament u l-isfidi baġitarji attwali billi naqqas radikalment l-ispejjeż għall-governanza tiegħu;
6. Jinnota l-fatt li s-CEPOL irċieva garanzija mill-Gvern tar-Renju Unit li jista' jibqa' fil-bini tiegħu li jinsab fi Bramshill sal-1 ta' Marzu 2014; jitlob b'urġenza lill-Kunsill jinnomina lokalità ġdida għall-kwartieri ġenerali tas-CEPOL li joffru l-aħjar kundizzjonijiet possibbli;
7. Ifakkar li s-CEPOL għamel progress sinifikanti u li n-numru ta' parteċipanti fil-korisjiet ta' thariġ u l-programmi ta' skambju żdied b'mod sinifikanti matul l-aħħar snin; għalhekk, jesprimi l-appoġġ tiegħu biex is-CEPOL jibqa' jopera bħala agenzija indipendenti;
8. B'mod ġenerali jistieden lill-Qorti tal-Awdituri tiffoka aktar fuq l-awditjar tal-ġestjoni finanzjarja tajba tas-CEPOL, jiġifieri l-ekonomija, l-effiċjenza u l-effikaċja li bihom is-

CEPOL uża l-approprjazzjonijiet tiegħu fit-twettiq tar-responsabbiltajiet tiegħu.

RIŻULTAT TAL-VOTAZZJONI FINALI FIL-KUMITAT

Data tal-adozzjoni	21.2.2013
Riżultat tal-votazzjoni finali	+: 47 -: 0 0: 0
Membri preżenti għall-votazzjoni finali	Jan Philipp Albrecht, Rita Borsellino, Emine Bozkurt, Arkadiusz Tomasz Bratkowski, Philip Claeys, Carlos Coelho, Ioan Enciu, Frank Engel, Kinga Gál, Kinga Göncz, Nathalie Griesbeck, Sylvie Guillaume, Ágnes Hankiss, Sophia in 't Veld, Livia Járóka, Teresa Jiménez-Becerril Barrio, Timothy Kirkhope, Juan Fernando López Aguilar, Baroness Sarah Ludford, Monica Luisa Macovei, Véronique Mathieu Houillon, Anthea McIntyre, Nuno Melo, Louis Michel, Claude Moraes, Georgios Papanikolaou, Jacek Protasiewicz, Carmen Romero López, Judith Sargentini, Birgit Sippel, Renate Sommer, Nils Torvalds, Wim van de Camp, Axel Voss, Renate Weber, Josef Weidenholzer, Auke Zijlstra
Sostitut(i) preżenti għall-votazzjoni finali	Mariya Gabriel, Monika Hohlmeier, Marian-Jean Marinescu, Jan Mulder, Raül Romeva i Rueda, Salvador Sedó i Alabart
Sostitut(i) (skont l-Artikolu 187(2)) preżenti għall-votazzjoni finali	Knut Fleckenstein, Karin Kadenbach, Iosif Matula, Ivo Vajgl